

കൺസ്യൂമർ ഫെഡിന്റെ പ്രവർത്തനം

ചോദ്യം

മറുപടി

ശ്രീ.എ.പി. അനിൽ കുമാർ

ശ്രീ. കടകംപള്ളി സുരേന്ദ്രൻ
(സഹകരണവും വിനോദ സഞ്ചാരവും
ദേവസ്വവും വകുപ്പു മന്ത്രി


<p>എ) കൺസ്യൂമർ ഫെഡിന്റെ ദൈനംദിന പ്രവർത്തനം ഏകോപിപ്പിക്കുന്നതിന് എന്തെങ്കിലും പ്രത്യേക സംവിധാനത്തിന് രൂപം നൽകിയിട്ടുണ്ടോ; ഇതുമൂലം കൺസ്യൂമർ ഫെഡിന് ഉണ്ടായ നേട്ടങ്ങൾ എന്തൊക്കെയാണെന്ന് വ്യക്തമാക്കുമോ;</p>	<p>എ) ഉണ്ട്. കൺസ്യൂമർഫെഡിന്റെ ദൈനംദിന പ്രവർത്തനം ഏകോപിപ്പിക്കുന്നതിന് ഫെഡറേഷൻ ഹെഡ് ഓഫീസിൽ വിവിധ സെക്ഷനുകളിലായി റീജിയണൽ ഓഫീസുകൾ, വിദേശ മദ്യ ഷോപ്പുകൾ, നീതി മെഡിക്കൽ സ്റ്റോറുകൾ, നോട്ട് ബുക്ക് സ്റ്റേഷനറി ഡിവിഷൻ, നീതി ഗ്യാസ് പ്ലാന്റ്, തുവേണി ഇൻസ്റ്റിറ്റ്യൂട്ട് ഓഫ് ഫാർമസി, ശുശ്രൂഷ ക്ലിനിക്കൽ ലബോറട്ടറി എന്നിവയുടെ മേൽനോട്ടം വഹിക്കുന്നതിന് ഓരോ മാനേജർമാരെ നിയമിച്ചിട്ടുണ്ട്.</p> <p>ഇതിനു പുറമെ സംസ്ഥാനത്തെ പതിനൊന്ന് റീജിയണുകളിലെ പ്രവർത്തനങ്ങൾ ഏകോപിപ്പിക്കുന്നതിന് റീജിയണൽ ഓഫീസും റീജിയണൽ മാനേജർമാരും പ്രവർത്തിച്ചുവരുന്നു. ത്രിവേണി ഉൾപ്പെടെയുള്ള യൂണിറ്റുകളുടെ പ്രവർത്തനം സുഗമമാക്കുന്നതിനും വ്യാപാര പ്രവർത്തനങ്ങൾ വർദ്ധിപ്പിക്കുന്നതിനും ലക്ഷ്യം വച്ചുകൊണ്ട് ഓരോ റീജിയണൽ ഓഫീസുകളിലും ഓപ്പറേഷൻ മാനേജർ/മാർക്കറ്റിംഗ് മാനേജർമാരെ നിയമിച്ചിട്ടുണ്ട്. ഫെഡറേഷന്റെ വിവിധ വിഭാഗങ്ങളിൽപ്പെട്ട ഉദ്യോഗസ്ഥരെ ഉൾപ്പെടുത്തി വിതരണക്കാരിൽ നിന്നും സാമ്പിളുകൾ പരിശോധിച്ച് ഗുണനിലവാരം ഉറപ്പുവരുത്തി നേരിട്ട് ചർച്ച നടത്തി സാധനങ്ങൾ വാങ്ങുന്നതിനുള്ള നടപടികൾ സ്വീകരിച്ചു. റീജിയണുകളിലെ ത്രിവേണികളിൽ വിൽക്കുന്നതിനാവശ്യമായ ലോക്കൽ പർച്ചേസ്സുമായി റീജിയണൽ പർച്ചേസ്സ് കമ്മിറ്റി രൂപീകരിച്ചിട്ടുണ്ട്. മെഡിക്കൽ വിഭാഗത്തിലുള്ള പർച്ചേസ്സുമായി പ്രത്യേക സബ് കമ്മിറ്റി രൂപീകരിച്ചിട്ടുണ്ട്. ബീവറേജസ് കോർപ്പറേഷനിൽ നിന്നുമാണ് വിദേശമദ്യം പർച്ചേസ്സ് ചെയ്യുന്നത്. ഇത്തരത്തിൽ ദൈനംദിന പ്രവർത്തനങ്ങൾ ഏകോപിപ്പിച്ച് കാര്യക്ഷമമായ</p>
---	--

		<p>പ്രവർത്തനം നടപ്പിൽ വരുത്തിയിട്ടുള്ളതിനോടൊപ്പം പരിശോധനയ്ക്കായി ആഭ്യന്തര വിജിലൻസ് സംവിധാനവും പരിശോധനാ വിഭാഗവും മൊത്തത്തിലുള്ള പ്രവർത്തനങ്ങൾ വിലയിരുത്തുന്നതിനായി ഭരണസമിതി, അക്കൗണ്ട്സ് കമ്മിറ്റി, ബിസിനസ്സ് കമ്മിറ്റി, ഡിസിപ്ലിനറി ആക്ഷൻ കമ്മിറ്റി, സബ് കമ്മിറ്റി എന്നിവയും പ്രവർത്തിക്കുന്നു. പ്രവർത്തന നഷ്ടം കുറയ്ക്കുന്നതിനായി നഷ്ടത്തിൽ പ്രവർത്തിച്ചിരുന്ന യൂണിറ്റുകൾ അടച്ചുപൂട്ടി അധികമായുള്ള ജീവനക്കാരെ പുനർ വിന്യസിക്കുകയും ചെയ്തിട്ടുണ്ട്.</p> <p>മേൽ വിവരിച്ച പ്രകാരമുള്ള മാർഗ്ഗങ്ങളിലൂടെ പ്രവർത്തനങ്ങൾ ഏകോപിപ്പിക്കുവാൻ സാധിച്ചതിലൂടെ നഷ്ടത്തിലായിരുന്ന ഫെഡറേഷനെ പ്രവർത്തന ലാഭത്തിൽ എത്തിക്കുന്നതിന് സാധിച്ചിട്ടുണ്ട്.</p>
ബി)	<p>കൺസ്യൂമർ ഫെഡിന്റെ കീഴിലുള്ള സ്ഥാപനങ്ങളെ ലാഭക്ഷമതയുടെ അടിസ്ഥാനത്തിൽ തരംതിരിച്ച് നഷ്ടത്തിൽ പ്രവർത്തിക്കുന്നവയെ നിർത്തലാക്കുന്നതിന് പദ്ധതി ആവിഷ്കരിച്ചിട്ടുണ്ടോയെന്ന് അറിയിക്കാമോ;</p>	<p>ബി) കൺസ്യൂമർ ഫെഡറേഷന്റെ വ്യാപാര വിഭാഗങ്ങൾ താഴെ പറയും പ്രകാരമാണ്:-</p> <ol style="list-style-type: none"> 1. ത്രിവേണി 2. നീതി മെഡിക്കൽ 3. നീതി ഗ്യാസ് ബോട്ടിലിംഗ് പ്ലാന്റ് 4. ത്രിവേണി നോട്ട് ബുക്ക് 5. ത്രിവേണി സ്റ്റേഷനറി സെന്ററുകൾ 6. വിദേശമദ്യ ബിയർ വ്യാപാരം 7. ത്രിവേണി ഇൻസ്റ്റിറ്റ്യൂട്ട് ഓഫ് ഫാർമസി 8. ശുശ്രൂഷ ഹൈടെക് ക്ലിനിക്കൽ ലാബ് <p>മേൽ പരാമർശിച്ച വ്യാപാര വിഭാഗങ്ങളിൽ ത്രിവേണി വിഭാഗവും, ശുശ്രൂഷ ഹൈടെക് ക്ലിനിക്കൽ ലാബും ഒഴികെ ബാക്കി വിഭാഗങ്ങളെല്ലാം ലാഭത്തിലാണ് പ്രവർത്തിക്കുന്നത്. നഷ്ടത്തിൽ പ്രവർത്തിക്കുന്നവ നിർത്തലാക്കുന്നതിന്റെ ഭാഗമായി ലാഭത്തിലാക്കുവാൻ കഴിയാത്ത 707 നമ്പർ സ്റ്റോറുകൾ, 54 ത്രിവേണികൾ 32 മൊബൈൽ ത്രിവേണികൾ 8 നീതി മെഡിക്കൽ സ്റ്റോറുകൾ എന്നിവ നിർത്തലാക്കി. പ്രയോജനപ്രദമല്ലെന്ന് കണ്ടെത്തിയതിനെ തുടർന്ന് ഫെഡറേഷന്റെ കണ്ടെത്തിയ 32 ഗോഡൗണുകൾ നിർത്തലാക്കി. എന്നാൽ ലാഭകരമായി പ്രവർത്തിപ്പിക്കാൻ കഴിയുന്നതാണെന്ന് കണ്ടെത്തിയിട്ടുള്ള സ്ഥലങ്ങളിൽ ത്രിവേണികൾ പുനഃസ്ഥാപിക്കുകയും ചെയ്തിട്ടുണ്ട്.</p>

സി) പർച്ചേയ്സ് കമ്മിറ്റികളുടെ പ്രവർത്തനം ജനകീയവും സുതാര്യവുമാക്കുന്നതിന് എന്തൊക്കെ നടപടികളാണ് സ്വീകരിച്ചതെന്നും ഇതുമൂലം കൺസ്യൂമർ ഫെഡിനെ ലാഭകരമാക്കുന്നതിന് സാധിച്ചിട്ടുണ്ടോയെന്നും വ്യക്തമാക്കുമോ;

സി) പർച്ചേയ്സ് കമ്മിറ്റികളും പ്രവർത്തനം ജനകീയവും സുതാര്യവും ആക്കുന്നതിനായി ഹെഡ് ആഫീസ് കേന്ദ്രീകരിച്ച് മാനേജിംഗ് ഡയറക്ടർ, ഫിനാൻസ് ആഫീസർ എന്നിവർ ഉൾപ്പെടുന്ന 11 അംഗ സെൻട്രൽ പർച്ചേയ്സ് കമ്മിറ്റി രൂപീകരിച്ചിട്ടുണ്ട്. പ്രാദേശികമായി പ്രചാരത്തിലുള്ള ഉൽപ്പന്നങ്ങൾ വാങ്ങുന്നതിനായി റീജിയണലുകളിൽ അതത് റീജിയണൽ പർച്ചേയ്സ് കമ്മിറ്റികൾ രൂപീകരിച്ചിട്ടുണ്ട്. വിൽപ്പനയ്ക്കാവശ്യമായ വിവിധതരം ഉൽപ്പന്നങ്ങൾ വാങ്ങുന്നതിനായി സെൻട്രൽ പർച്ചേസ് കമ്മിറ്റി രണ്ട് പ്രമുഖ ദിനപത്രങ്ങളിലും നോട്ടീസ് ബോർഡിലും വെബ് സൈറ്റിലും ഇ-മെയിൽ മുഖേനയും 7 ദിവസം മുൻപായി പരസ്യം നൽകുന്നു. www.tenderwizard.com എന്ന വെബ് സൈറ്റ് മുഖേന ക്വട്ടേഷൻ സ്വീകരിക്കുന്നു. ഇപ്രകാരം സ്വീകരിക്കുന്ന ക്വട്ടേഷൻ ഓപ്പൺ ചെയ്തശേഷം തൊട്ടടുത്ത ദിവസം സാമ്പിൾ ശേഖരിക്കുന്നു. കൺസ്യൂമർ ഫെഡിന്റെ മാർക്കറ്റിംഗ് വിഭാഗം 11 റീജിയണലുകളിലെ പൊതു മാർക്കറ്റുകളിൽ നിന്നും ശേഖരിച്ച വിലയും, ദിന പത്രങ്ങളിൽ കാണുന്ന വിലയും, ഇൻഡ്യൻ ചേമ്പർ ഓഫ് കോമേഴ്സ് ഡയറക്ടറേറ്റ് ഓഫ് എക്കണോമിക്സ് ആൻഡ് സ്റ്റാറ്റിസ്റ്റിക്സ് വിലയും പരിശോധിച്ച് ഗുണനിലവാരം ഉറപ്പുവരുത്തി ഓരോ വിതരണക്കാരുമായി പർച്ചേയ്സ് കമ്മിറ്റി ആശയവിനിമയം നടത്തി വാങ്ങൽ വില നിശ്ചയിച്ച് ഭരണസമിതിയുടെ അംഗീകാരത്തോടെ സാധനങ്ങൾ വാങ്ങിവരുന്നു. ഉത്സവ കാലങ്ങളിൽ സർക്കാർ സബ്സിഡി നൽകി നടത്തുന്ന വിപണിക്കായി വലിയ അളവിൽ (bulk purchase) സാധനം വാങ്ങുന്നതിന് ദേശീയ തലത്തിലുള്ള വിതരണക്കാരെക്കൂടി ടെണ്ടറിൽ പങ്കെടുപ്പിച്ച് National Commodity and Derivatives Exchange Limited (NCDEX) എന്ന കേന്ദ്ര ഏജൻസി വഴിയും ടെണ്ടർ നടപടി പൂർത്തീകരിച്ച് സാധനങ്ങൾ വാങ്ങി വരുന്നു. വളരെ വേഗം വിറ്റഴിക്കുവാൻ കഴിയുന്ന സാധനങ്ങളിൽ ഉൾപ്പെടുന്ന പായ്ക്ക് ഫുഡ് ഇനങ്ങൾ വാങ്ങുന്നതിനായി 2 (രണ്ട്) മാസം കൂടുമ്പോൾ സെൻട്രൽ പർച്ചേയ്സ് കമ്മിറ്റി കൂടുകയും പൊതു മാർക്കറ്റിൽ പ്രചാരത്തിലുള്ള ബ്രാൻഡുകളുടെ വിതരണക്കാരുമായി (ആശയ വിനിമയം) നടത്തി പരമാവധി മാർജിൻ ലഭിക്കത്തക്ക രീതിയിൽ

		<p>സാധനങ്ങൾ വാങ്ങുന്നു. പ്രാദേശികമായി പ്രചാരത്തിലുള്ള ഉൽപ്പന്നങ്ങൾ വാങ്ങുന്നതിന് വേണ്ടി നീജിയണൽ പർച്ചേസ് കമ്മിറ്റി പരമാവധി പ്രാദേശിക വിതരണക്കാരെ പങ്കെടുപ്പിച്ചുകൊണ്ട് എല്ലാമാസവും നീജിയണൽ പർച്ചേസ് കമ്മിറ്റി ചേർന്ന് ഉൽപ്പന്നങ്ങളുടെ വാങ്ങൽ വില നിശ്ചയിക്കുന്നു. പർച്ചേസ് കമ്മിറ്റിയുടെ പ്രതിമാസ പ്രവർത്തനം ഭരണസമിതിയിലും, ബിസിനസ്സ് സബ് കമ്മിറ്റിയിലും സമർപ്പിച്ച് സാധൂകരണം വാങ്ങുന്നു. ഇത്തരത്തിൽ സുതാര്യമായ പർച്ചേസ് നടപടികളിൽ കൂടി വാങ്ങുന്ന ഉൽപ്പന്നങ്ങൾ പൊതുമർക്കറ്റിലെ വിലയെക്കാളും കുറഞ്ഞ വിലയിലും ഗുണനിലവാരം ഉറപ്പുവരുത്തിക്കൊണ്ടും ത്രിവേണി/ നീതി സ്റ്റോറുകൾ മുഖേന വിൽപ്പന നടത്തിവരുന്നു. ഫെഡറേഷന്റെ എല്ലാ മേഖലയിലും നടപ്പിലാക്കിയിട്ടുള്ള ഇത്തരം പരിഷ്കാരങ്ങൾ മുഖേന നഷ്ടത്തിലായിരുന്ന ഫെഡറേഷനെ പ്രവർത്തനലാഭത്തിൽ എത്തിക്കുന്നതിന് സാധിച്ചിട്ടുണ്ട്.</p>
<p>ഡി) പ്രാഥമിക സഹകരണ സംഘങ്ങളുടെ നേതൃത്വത്തിൽ കൂടുതലായി നീതി സ്റ്റോറും നീതി മെഡിക്കൽ സ്റ്റോറും ആരംഭിച്ചിട്ടുണ്ടോയെന്നും കഴിഞ്ഞ വർഷം എത്ര സ്ഥാപനങ്ങളാണ് പുതുതായി ആരംഭിച്ചതെന്നും വ്യക്തമാക്കാമോ?</p>	<p>ഡി) പ്രാഥമിക സഹകരണ സംഘങ്ങളുടെ നേതൃത്വത്തിൽ കൂടുതലായി നീതിസ്റ്റോറും നീതിമെഡിക്കൽ സ്റ്റോറും ആരംഭിച്ചിട്ടുണ്ട്. കഴിഞ്ഞ വർഷം 23 നീതി സ്റ്റോറുകളും 94 നീതി മെഡിക്കൽ സ്റ്റോറുകളും ആരംഭിച്ചിട്ടുണ്ട്.</p>	


 സെക്ഷൻ ഓഫീസർ